

ಸಾಧ್ಯಾ ಕಾಳಾಚೊ ತೆವಿಸಾವೊ ಆಯ್ತಾರ್ (ಕಾಮೆಲ್ಯಾಂಚೊ ಆಯ್ತಾರ್)

04, ಸಪ್ಟೆಂಬರ್ 2022

ಮೊಗಾಚ್ಯಾಂನೊ, ಸಾಧ್ಯಾಕಾಳಾಚ್ಯಾ ತೆವಿಸಾವ್ಯಾ ಆಯ್ತಾರಾಚಿ ದೇವ್‌ಸ್ತುತಿ  
ಸಂಭ್ರಮುಂಕ್ ಏಕ್ ಕುಟಮ್ ಜಾವ್ನ್ ಸೊಮ್ಯಾಚ್ಯಾ ಮೆಜಾ ಬೊಂವ್ತಿಂ ಆಮಿ  
ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಆಮಿ ಆಮ್ಚೊ ಖುರಿಸ್ ಘೆವ್ನ್  
ಸಂಪೂರ್ಣ್ ಥರಾನ್ ಜೆಜುಚೊ ಪಾಟ್ಲಾವ್ ಕರುಂಕ್ ಆಮ್ಕಾಂ ಉಲೊ ದಿತಾ.  
ಜೆಜುನ್ ದೆವಾಚಿ ಖುಶಿ ಸಮ್ಜುನ್ ಆಪ್ಣಾಕ್‌ಚ್ ಖುರ್ಸಾರ್ ಭೆಟಯ್ಲೊ. ದೆವಾಚೊ  
ಮೋಗ್ ಆನಿ ತಾಚಿ ಖುಶಿ ಸಮ್ಜುಂಚಿ ಜಾಯ್ಚೆ ಆಮ್ಚೆ ಜಿಣಿಯೆಚೊ ಶೆವಟ್.  
ಜೆಜುಚೆ ಖರೆ ಶಿಸ್ ಜಾಂವ್ಕ್ ಜಾಯ್ ತಿ ಕುರ್ಪಾ ಹ್ಯಾ ಬಲಿದಾನಾಂತ್ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣೆ:

ಪಯ್ಲೆಂ ವಾಚಪ್ : ಜಾಣ್ವಾಯ್ 9: 13-18  
ಅಂತರ್‌ಗೀತ್ : ಕೀರ್ತನ್ 90  
ದುಸ್ರೆಂ ವಾಚಪ್ : ಫಿಲೊ. 9-10, 12-17  
ಸುವಾರ್ತಾ : ಲೂಕ್ 14:25-33

ಮಿಸಾಚಿಂ ಗಿತಾಂ:

ಪ್ರವೇಶ್ : A 8  
ಭೆಟೊವ್ಣಿ : C 36  
ಕುಮ್ಗಾರ್ : D 14  
ನಿರ್ಗಮನ್ : F 18

FR ASHWIN CRASTA

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾಂನೊ, ಆಮ್ಚಿಂ ಸರ್ವ್ ಮಾಗ್ಣಿಂ ಆಮ್ಚ್ಯಾ ಸರ್ಗಿಂಚ್ಯಾ ಬಾಪಾ ಸಮೊರ್ ದವರುಂಯಾ.

1. ಬಾಪಾ, ಪವಿತ್ರ ಸಭೆಚ್ಯಾ ಮುಖೆಲ್ಯಾಂನಿ ತಾಂಚ್ಯೆ ಸಮರ್ಪಿತ್ ಜಿಣಿಯೆ ಮಾರಿಫಾತ್ ಜೆಜುಚೊ ಪಾಟ್ಲಾವ್ ಕರ್ತಲ್ಯಾಂಕ್ ಪ್ರೇರಣ್ ಆನಿ ಆದರ್ಶ್ ಜಾಯ್ತಿಂ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣಿಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಮುಖೆಲ್ಯಾಂನಿ ಖರೊ ಅಧಿಕಾರ್ ಸೆವೆಚೊ ಆನಿ ತೊ ಪೆಲ್ಯಾಚಿ ಆನಿ ಗಾಂವ್ಚಿ ಸೆವಾ ಕರ್ಚ್ಯಾಂತ್ ಆಸಾ ಮ್ಹಳ್ಳೆಂ ಸಮ್ಜುನ್, ಹ್ಯಾ ಖಾತಿರ್ ಆಪ್ಲ್ಯಾ ಸ್ವಂತ್ ಫಾಯ್ದಾಚೊ ತ್ಯಾಗ್ ಕರ್ಚ್ಯಾಕ್ ತಾಂಚೆ ಧಂಯ್ ಬರೆಂ ಮನ್ ರಚ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಂನಿ ಮಾಯಾ ಮೋಗ್ ಆನಿ ಎಕ್ವಟ್ ರಾಜ್ ಕರುಂ. ಸರ್ವ್ ಸಾಂದ್ಯಾಂನಿ ಸಗ್ಳ್ಯಾ ಕುಟ್ಮಾಚ್ಯಾ ಹಿತಾ ಪಾಸತ್ ತ್ಯಾಗಿ ಮನೋಭಾವಾನ್ ಜಿಯೆಂವ್ಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಕುಟ್ಮಾಂಚೆರ್ ತುಜಿಂ ಆಶೀರ್ವಾದಾಂ ವೋತ್. ಸಗ್ಳೆಂ ಫಿರ್ಗಜ್ ಕುಟಮ್ ಭಾವಾಡ್ತಾಚೆಂ ಆನಿ ಭರ್ವಸ್ಯಾಚೆಂ ಕೇಂದ್ರ್ ಜಾಯ್ತಿಂ ಕರ್. ಎಕಾಮೆಕಾಚ್ಯಾ ಗರ್ಜಾಂನಿ ಪಾವುನ್, ಸೊಮ್ಯಾ ಜೆಜುಚೊ ಆದೇಶ್ ಉತ್ರಾಂನಿ ತಶೆಂಚ್ ಕರ್ಣ್ಣಿಂನಿ ಜಿಯೆಂವ್ಕ್ ದೆಖಿವಂತ್ ಜಾಯ್ತಿಂ ಕರ್ ಮ್ಹಣ್ ಮಾಗ್ತಾಂವ್.

5. ವಿವಿಧ್ ಪಿಡೆನ್ ಕಷ್ಟಂಚ್ಯಾ ಸರ್ವ್ ಲೊಕಾಕ್ ತುಂ ಬರ್ಯಾ ಭಲಾಯ್ಕೆಂ ದೆಣೆಂ ಲಾಬಯ್. ತಾಂಚಿ ಜತೆನ್ ಘೆತಲ್ಯಾಂಕ್ ತುಂ ಆಶೀರ್ವಾದಿತ್ ಕರ್. ಪಿಡೆಸ್ತಾಂಚಿ ಸೆವೆ ಖಾತಿರ್ ತಾಣಿಂ ಕರ್ಚೊ ತ್ಯಾಗ್ ಮಾನುನ್ ಘೆ. ತಾಂಚಿಂ ಕಾಳ್ಜಾಂ ಧಾದೊಸ್ಕಾಯೆನ್ ಭರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಪಾಂಯ್ ಜಾಲ್ಲ್ಯಾ ಆಮಿ ಸರ್ವಾಂನಿ ತ್ಯಾಗಾಚಿ ಆನಿ ಸೆವೆಚಿ ಜಿಣಿ ಜಿಯೆಂವ್ಕ್, ತುಜ್ಯಾ ಪುತಾಚ್ಯೆ ಖರೆ ಪಾಟ್ಲಾವ್ದಾರ್ ಜಾಂವ್ಕ್ ಆಧಾರ್ ಲಾಬಯ್ ಮ್ಹಣ್ ಮಾಗ್ತಾಂವ್.

ತಿಸ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಸರ್ವೆಸ್ಪರಾಚಿ ಖುಶಿ ಕಿತೆಂ ಮ್ಹಣ್ ಕೊಣೆಂ ಪಾರ್ಕುಯೆತ್?

ಜಾಣ್ವಾಯೆಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜಾಣ್ವಾ. 9:13-19

ದೆವಾಚಿ ಯೆವ್ಜಣ್ ಖಿಯ್ಚ್ಯಾ ಮನ್ಶಾಕ್ ಕಳಿತ್ ಆಸಾ?

ವಾ ಸರ್ವೆಸ್ಪರಾಚಿ ಖುಶಿ ಕೋಣ್ ಪಾರ್ಕುಂಕ್ ಸಕತ್?

ವಿನಾಶಿ ಮನ್ಶಾಂಚಿಂ ಚಿಂತ್ನಾಂ ಅನಿಶ್ಚಿತ್

ಆನಿ ಆಮ್ಚೊ ಯೆವ್ಜಣೊ ಅಧಿರ್.

ಕಿತ್ಯಾಕ್ ನಾಶಿವಂತ್ ಕೂಡ್ ಅತ್ಮಾಚೆರ್ ವಜನ್ ಘಾಲ್ತಾ,

ಆನಿ ಜಾಯ್ತಾ ಚಿಂತ್ನಾನಿ ಭರ್ಲೆಲ್ಯಾ ಮನಾಚೆರ್ ಜಡಾಯ್ ಹಾಡ್ತಾ.

ಸಂಸಾರಾಂತ್ಲೊ ವಸ್ತು ಜಾಣ ಜಾಂವ್ಕ್ ಆಮ್ಕಾಂ ಕರಿಣ್ ಲಾಗ್ತಾ

ಆನಿ ಆಮ್ಚೆ ಭೊಂವ್ತಿಂ ಆಸಾ ತೆಂ ಜಾಣ ಜಾಂವ್ಕ್ ಕಷ್ಟ್ ಭೊಗ್ತಾತ್;

ತರ್ ಅಂತ್ರಳಾರ್ ಆಸಾ ತೆಂ ಸೊದುನ್ ಕಾಡುಂಕ್ ಕೊಣಾಚ್ಯಾನ್ ಜಾಯ್ತ್?

ತುವೆಂ ಜಾಣ್ವಾಯ್ ದಿಂವ್ಕ್ ನಾತ್ಲಿ ಜಾಲ್ಯಾರ್

ಆನಿ ವಯ್ರ್ ಥಾವ್ನ್ ತುಜೊ ಪವಿತ್ರ್ ಅತ್ಮೊ ಧಾಡುಂಕ್ ನಾತ್ಲೊ ಜಾಲ್ಯಾರ್,

ತುಜಿ ಖುಶಿ ಸಮ್ಜುನ್ ಘೆಂವ್ಕ್ ಕೋಣ್ ಸಕ್ತೊ?

ಹೆ ಪರಿಂ ಸಂಸಾರಾಂತ್ ಜಿಯೆತಲ್ಯಾಂಚೊ ವಾಟೊ ನೀಟ್ ಜಾಲ್ಯಾತ್

ಆನಿ ತುಕಾ ಕಿತೆಂ ಮಾನ್ತಾ ತೆಂ ಮನಿಸ್ ಶಿಕ್ಲ್ಯಾತ್

ಆನಿ ಜಾಣ್ವಾಯೆನ್ ತಾಂಕಾಂ ಸಾಂಬಾಳ್ಚ್ಯಾತ್.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 89:3-4, 5-6, 12-13, 14+17

ಶ್ಲೋಕ್ : ಸರ್ವೆಸ್ಪರಾ, ಸಂತತೆಚ್ಯೆ ಸಂತತೆಕ್ ತುಂಚ್ ಆಮ್ಚೊ ಆಸ್ತೊ.

ಕೀ. 89:1

1. “ಮನ್ಶಾಂನೋ, ಪಾಟಿಂ ವಚಾ” -ಅಶೆಂ ಫರ್ಮಾಣ್ ದಿವ್ನ್  
ಮನ್ಶಾಂಕ್ ತುಂ ಪರ್ತ್ಯಾನ್ ಮಾತಿಯೆಕ್ ಪಾಟಿಂ ವ್ಹರ್ತಾಯ್.

ಹಜಾರ್ ವರ್ಸಾಂ ತುಜೆ ದೃಷ್ಟೆನ್

ಯೆವ್ನ್ ಗೆಲ್ಲ್ಯಾ ಕಾಲ್ಚೊ ದಿಸಾ ವ ರಾತಿಚ್ಯಾ ಎಕಾ ಪಾರಾ ಸಾರ್ಕಿಂ.

2. ತುಂ ಮನ್ಯಾಕ್ ಉದ್ಯಾಚ್ಯಾ ಲೊಟಾ ಪರಿಂ ವೊಡ್ ವ್ಹರ್ತಾಯ್,  
ತಾಚಿ ಜಿಣಿ ಏಕ್ ಸೊಪಣ್ ಕಶಿ;  
ಸಕಾಳಿಂಚ್ಯಾ ಆದೇಸಾಕ್ ಜೀವ್ ಜಾತಲ್ಯಾ ತಣಾಂ ಪರಿಂ;  
ದೀಸ್ ಉದೆತಾನಾ ತೆಂ ಜೀವ್ ಜಾವ್ನ್ ಫುಲ್ತಾ,  
ದೀಸ್ ಬುಡ್ತಾನಾ ತೆಂ ಬಾವುನ್ ಸುಕ್ತಾ.
3. ಆಮ್ಚೆ ದೀಸ್ ಮಟ್ಟೆ ಮ್ಹಣ್ ಆಮ್ಕಾಂ ವಿಸುಂಕ್ ದೀನಾಕಾ,  
ತೆದ್ನಾಂ ಆಮ್ಚ್ಯಾ ಕಾಳ್ಜಾಕ್ ಮೆಳ್ತಲಿ ಜಾಣ್ವಾಯ್,  
ಸರ್ವೆಸ್ಪರಾ, ಬದಲ್ ತುಜೆಂ ಮನ್;  
ಕೆದೊಳ್ ಪರ್ಯಾನ್ ರಾಗಾರ್ ರಾವ್ತಾಯ್?  
ತುಜ್ಯಾ ಚಾಕ್ರಾಂಚಿ ತುಕಾ ಬಿರ್ಮತ್ ದಿಸುಂ.
4. ದೀಸ್ ಉಜ್ವಾಡ್ತಾನಾ ತುಜ್ಯಾ ಮೊಗಾನ್ ಆಮ್ಕಾಂ ಭರ್,  
ಅಶೆಂ ಆಮ್ಚೆ ಜಿಣಿಯೆಚ್ಯಾ ಹರೈಕಾ ದಿಸಾ ಅನಂದ್ ಉಲ್ಲಾಸಾನ್ ಆಮಿ ಭರ್ತುಂಕ್.  
ಸರ್ವೆಸ್ಪರ್ ಆಮ್ಚ್ಯಾ ದೆವಾಚಿ ದಯಾ ಆಮ್ಚೆರ್ ದೆಂವುಂ;  
ಆಮ್ಚ್ಯಾ ಹಾತಾಂಚೊ ಸರ್ವ್ ವಾವ್, ಸುಫಳ್ ಕರ್.

### ದುಸ್ರೆಂ ವಾಚಪ್

ಏಕ್ ಗುಲಾಮ್ ಕಸೊ ವ್ಹಯ್,  
ಬಗಾರ್ ಆಪುರ್ಬಾಯೆಚೊ ಭಾವ್ ಕಸೊ ತಾಕಾ ಘೆ

ಸಾಂ ಪಾವ್ಲುನ್ ಫಿಲೆಮೊನಾಕ್ ಬರಯ್ಲಲ್ಯಾ ಪತ್ರಾಂತ್ಲೆಂ ವಾಚಪ್ ಫಿಲೆ. 9b-10, 12-17

ಹಾಂವ್ ಪಾವ್ಲು, ಕ್ರಿಸ್ತಾ ಜೆಜುಚೊ ದೂತ್, ಪುಣ್ ಆತಾಂ ತಾಚೆ ಖಾತಿರ್ ಬಂಧಿವಾನ್, ಮ್ಹಜ್ಯಾ ಬಂಧಡೆಚ್ಯಾ ದಿಸಾಂನಿ ಹಾಂವೆಂ ಜಲ್ಮ್ ದಿಲ್ಲಾ ಮ್ಹಜ್ಯಾ ಪುತಾ ಒನೆಜಿಮಾ ಖಾತಿರ್ ತುಜೆ ಲಾಗಿಂ ಪ್ರಾರ್ಥಿತಾಂ. ಖಿರೊಚ್ ತೊ ಆತಾಂ 'ಒನೆಜಿಮ್' ಮ್ಹಣ್ಣೆ 'ಉಪ್ಯಾರಾಕ್ ಪಡ್ಲೊ'; ಆದಿಂ ತೊ ತುಕಾ ಉಪ್ಯಾರಾಕ್ ಪಡ್ಲೊನಾ; ಪುಣ್ ಆತಾಂ ಜಶೆಂ ತುಕಾ ತಶೆಂ ಮ್ಹಾಕಾ ತೊ ಉಪ್ಯಾರಾಕ್ ಪಡ್ತಾ ತಸಲೊ ಜಾಲಾ. ಹಾಕಾಚ್ ಹಾಂವ್ ಆತಾಂ ತುಜೆ ಸರ್ಪಿನ್ ಖಾಟೊ ಧಾಡ್ತಾಂ—ತಶೆಂ ಮ್ಹಳ್ಯಾರ್ ಮ್ಹಜ್ಯಾ ಕಾಳ್ಜಾಚೊ ವಾಂಟೊಚ್ ತುಕಾ ಧಾಡ್ತಾಂ ಮ್ಹಣ್ ಚೀತ್.

ತಾಕಾ ಮ್ಹಜೆ ಸರ್ಪಿನ್ ದವರುಂಕ್ ಮ್ಹಾಕಾ ಆಶಾ ಆಸ್ಲಿ; ಸುವಾರ್ತೆ ಖಾತಿರ್ ಹಾಂವ್ ಬಂದೆಂತ್ ಆಸ್ತಾಂ ಪರ್ಯಾನ್ ತುಜ್ಯಾ ನಾಂವಾನ್ ಮ್ಹಜಿ ಸೆವಾ ಚಾಕ್ರಿ ಕರುಂಕ್ ತೊ ಜಾತೊ ಮ್ಹಣ್ ಹಾಂವೆಂ ಚಿಂತ್ಲೆಂ. ಪುಣ್ ತುಜಿ ಕಬ್ಲಾತ್ ನಾಸ್ತಾನಾ ಕಿತೆಂಚ್ ಕರುಂಕ್ ಮ್ಹಾಕಾ ಬರೆಂ ದಿಸ್ಲೆಂನಾ. ತುವೆಂ ಖುಶೀನ್ ಕರುಂಕ್ ಆಸ್ಲೊ ಉಪ್ಯಾರ್ ಹಾಂವೆಂ ಬಲಾತ್ಕಾರಾನ್ ಜಾಯ್ನಿ ಕರುಂಕ್ ಮ್ಹಾಕಾ ನಾಕಾ ಆಸ್ಲೆಂ. ಥೊಡೊ ಕಾಳ್ ತುಕಾ ತೊ ಚುಕ್ಲೊ. ಪುಣ್ ತುಜೆ ಸವೆಂ ತೊ ಸದಾಂಕಾಳ್ ಆಸ್ತಲೊ ದೆಕುನ್ ತೊ ತುಕಾ ಚುಕ್ಲೊ ಜಾವ್ನ್ತ್. ಆನಿಕ್ ತೊ ಗುಲಾಮ್ ವ್ಹಯ್, ಪುಣ್ ಗುಲಾಮಾ ಪ್ರಾಸ್ ವ್ಹಡ್, ಮ್ಹಣ್ಣೆ ತುಕಾ ಮೊಗಾಚೊ ಭಾವ್. ಮ್ಹಾಕಾ ತೊ

ಆಪುರ್ಬಾಯೆಚೊಚ್ ಸಯ್, ಪುಣ್ ಮ್ಹಜೆ ಪ್ರಾಸ್ ಚಡ್ ತುಕಾ. ತುಜೇಬರಿಚ್ ಮನಿಸ್ ಆನಿ ಕ್ರಿಸ್ತಾ ಥಂಯ್ ಭಾವ್ ಜಾಲ್ಯಾನ್ ಕಿತ್ಲೆ ಆಪುರ್ಬಾಯೆಚೊ ತುಕಾ ತೊ ಜಾವೊನಾ?

ಏಕ್ ಭಾವಾರ್ಥಾಂತ್ ತುಜೊ ಸಹಭಾಗಿ ಮ್ಹಣ್ ತುಂ ಮ್ಹಾಕಾ ಲೆಖ್ತಾಯ್ ಜಾಲ್ಯಾರ್ ಮ್ಹಾಕಾ ದಿತಾಯ್ ತಸಲೊ ಸ್ವಾಗತ್ ತಾಕಾಯಿ ದಿ. — ದೆವಾಚೆಂ ಉತರ್ ಹೆಂ.

ಉದ್ಧಾರ್

ಕೀ. 118:135

ಸರ್ವೆಸ್ಪರಾಕ್ ಜೈ, ಜೈ!

ತುಜ್ಯಾ ಮುಖಮಳಾಚೊ ಪರ್ಜಳ್ ತುಜ್ಯಾ ಚಾಕ್ರಾಚೆರ್, ಫಾಂಕಯ್ ಆನಿ ತುಜ್ಯೊ ಆಜ್ಞಾ ಮ್ಹಾಕಾ ಶಿಕಯ್.

ಸರ್ವೆಸ್ಪರಾಕ್ ಜೈ, ಜೈ!

### ಶುಭ್‌ವಾರ್ತಾ

ತುಮ್ಮೆ ಮಧ್ಯಾ ಕೊಣೆಯೊ ಆಪ್ಲಾಲಾಗಿಂ ಕಿತೆಂ ಆಸಾ ತೆಂ ಸರ್ವ್ ಸಾಂಡ್ಲ್ಯಾಖಿರಿತ್ ಮ್ಹಜೊ ಶಿಸ್ ಜಾಂವ್ಕ್ ನಜೊ

✠

ಊಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಊಕ್ 14:25-33

ಏಕ್ ದೀಸ್ ಲೊಕಾಚೆ ವ್ಹಡ್ ಜಮೆ ಜೆಜುಚ್ಯಾ ಪಾಟ್ಲ್ಯಾನ್ ವೆತಾಲೆ. ತವಳ್ ಪಾಟಿಂ ಘುಂವೊನ್ ತಾಂಕಾಂ ತೊ ಸಾಂಗಿ ಲಾಗ್ಲೊ: “ಜರ್ ಕೊಣೆಯೊ ಮ್ಹಜೆ ಸರ್ಶಿಂ ಯೆತಾ, ಪುಣ್ ಆಪ್ಲ್ಯಾ ಆವಯ್ ಬಾಪಾಯ್, ಬಾಯ್ಲೆ ಭುರ್ಗ್ಯಾಂಕ್, ಭಾವಾಂ ಭಯ್ಲಿಂಕ್ ಆನಿ ಆಪ್ಲಾಕ್‌ಚ್ ಪಾಟ್ ಕರಿನಾ, ತರ್ ತಾಚ್ಯಾನ್ ಮ್ಹಜೊ ಶಿಸ್ ಜಾಂವ್ಕ್ ನಜೊ. ಜೊ ಕೊಣ್ ಆಪ್ಲೊ ಮಿರಿಸ್ ವ್ಹಾವೊವ್ನ್ ಮ್ಹಜ್ಯಾ ಪಾಟ್ಲ್ಯಾನ್ ಯೇನಾ, ತಾಚ್ಯಾನ್ ಮ್ಹಜೊ ಶಿಸ್ ಜಾಂವ್ಕ್ ನಜೊ. ತುಮ್ಮೆ ಪೈಕಿ ಕೊಣೆಯೊ ಎಕ್ಲೊ ಎಕ್ ಭುರುಜ್ ಬಾಂಧುಂಕ್ ಆಪೇಕ್ಷಿತಾ ಜಾಲ್ಯಾರ್, ತೆಂ ಆಖೇರ್ ಕರುಂಕ್ ಆಪ್ಲಾ ಲಾಗಿಂ ಆಸ್ಪದ್ ಆಸಾ ಕೀ ನಾ ಹೆಂ ಸಮ್ಮುಂಕ್ ಪಯ್ಲೆಂಚ್ ಬಸುನ್ ಗರ್ಜ್ ಆಸ್ಲಲ್ಯಾ ಖರ್ಚಾಚೊ ಅಂದಾಜ್ ಕರ್ತಾ ನ್ಹಯ್? ನಾ ತರ್, ಬುನ್ಯಾದ್ ಘಾಲ್ಯಾ ಉಪ್ರಾಂತ್ ಕಾಮ್ ಅಖೇರ್ ಕರುಂಕ್ ತಾಕಾ ತಾಂಕ್ ನಾ ಜಾಯ್ ಜಾಲ್ಯಾರ್, ಪಳೆತಲೆ ಸಕ್ಕಡ್ ತಾಕಾ ಕೆಂಡುನ್, ‘ಹ್ಯಾ ಮನ್ಯಾನ್ ಬಾಂಧುಂಕ್ ಸುರು ಕೆಲೆಂ, ಪುಣ್ ಅಖೇರ್ ಕರುಂಕ್ ತಾಚ್ಯಾನ್ ಜಾಲೆನಾ!’ ಅಶೆಂ ಮ್ಹಣ್ಲೆ. ಅಥ್ವಾ, ಕೊಣೆಯೊ ರಾಯ್ ದುಸ್ರ್ಯಾ ಎಕ್ ರಾಯಾಚೆರ್ ಝುಜುಂಕ್ ವೆತಾ ಜಾಲ್ಯಾರ್, ಧಾ ಹಜಾರ್ ಶಿಪಾಯ್ ಘೆವ್ನ್, ವೀಸ್ ಹಜಾರಾಂಚಿ ಪೊವ್ನ್ ಹಾಡ್ ಯೆತಲ್ಯಾಕ್ ಆಪ್ಲಾಚ್ಯಾನ್ ಮುಖಾರ್ ರಾವುಂಕ್ ಜಾತಾ ಕೀ ನಾ ತೆಂ ಪಯ್ಲೆಂಚ್ ಬಸುನ್ ಆಲೋಚನ್ ಕರಿನಾ ಜಾಯ್? ನಾ ತರ್ ಜಾಲೆಂ, ಶತ್ರು ರಾಯ್ ವಿಚಾರಿನಾ ಜಾಯ್? ತೇಚ್ ಪರಿಂ, ತುಮ್ಮೆ ಮಧ್ಯಾ ಕೊಣೆಯೊ ಆಪ್ಲಾ ಲಾಗಿಂ ಕಿತೆಂ ಆಸಾ ತೆಂ ಸಗ್ಳೆಂ ಸಾಂಡ್ಲೆಲೆ ಖಿರಿತ್, ಮ್ಹಜೊ ಶಿಸ್ ಜಾಂವ್ಕ್ ನಜೊ.” — ದೆವಾಚೆಂ ಉತರ್ ಹೆಂ.